

एक नजर में

बाल मेले का हुआ आयोजन, सहायक आयुक्त ने किया शुभारंभ
जनजातीय पखवाडा अंतर्गत विजेताओं को वितरित किए पुरस्कार



धार, 14 नवंबर । सीएम राजू सांदीपनि विद्यालय धार में शुक्रवार को बाल दिवस के अवसर पर बाल मेले का आयोजन ब? है उत्साहपूर्वक किया गया । विद्यार्थियों द्वारा आयोजित इस बाल मेले का शुभारंभ जनजातीय कार्य विभाग के सहायक आयुक्त नरोत्तम वरख? ने मां सरस्वती एवं पंडित जवाहरलाल नेहरू के चित्र पर माल्यार्पण कर किया । तत्पश्चात, उन्होंने फीता काटकर बाल मेले का उद्घाटन किया । समारोह में मुख्य अतिथि के रूप में संबोधित करते हुए सहायक आयुक्त वरख? ने कहा कि चाचा नेहरू बच्चों से अत्यंत प्रेम करते थे, इसलिए उन्होंने अपना जन्मदिवस बच्चों को समर्पित किया । उन्होंने कहा कि बाल मेला जैसे आयोजन विद्यार्थियों में स्वावलंबन, नेतृत्व और रचनात्मकता की भावना विकसित करते हैं । साथ ही उन्होंने विद्यार्थियों से मन लगाकर अध्ययन करने और विद्यालय व शहर का नाम रोशन करने का भी आग्रह किया । कार्यक्रम की अध्यक्षता कर रहे संस्था के प्राचार्य डॉ. स्मृति रत्न मिश्र ने विद्यार्थियों को संबोधित करते हुए कहा कि बच्चों को अपने जीवन में महानुपूरुषों के आचरण को अपनाकर समाज के लिए सकारात्मक कार्य करना चाहिए ।

बाल मेले में लगे स्टाल - बाल मेले में विद्यार्थियों द्वारा विभिन्न व्यंजनों और गतिविधियों के 50 से अधिक स्टॉल लगाए गए थे । सहायक आयुक्त वरख? एवं प्राचार्य डॉ. मिश्र ने स्टालों का अवलोकन किया तथा सामग्री क्रय कर विद्यार्थियों का उत्साहवर्धन किया । मेले में ब? शी संख्या में छात्र एवं उनके पालकों ने सहभागिता की । पालकों ने बाल मेले की सराहना भी की ।

स्टालों को दिए गए पुरस्कार - स्टालों को साजसज्जा के आधार पर प्रथम द्वितीय एवं तृतीय पुरस्कार हेतु चयनित किया गया जिसमें कक्षा पांचवी की छात्रा एनी डोंडिया प्रथम, कक्षा सातवी के छात्र देवराज द्वितीय एवं कक्षा छठी की छात्रा देव्यानी चौहान तृतीय स्थान पर रही ।

जनजातीय पखवाा शी अंतर्गत भी पुरस्कृत हुए विद्यार्थी- जनजाति पखवाा शी अंतर्गत संपन्न हुई चित्रकला निबंध रंगोली मेहंदी प्रतियोगिता आदि के लिए भी विद्यार्थियों को पुरस्कृत किया गया । इसमें मेहंदी में प्रथम स्थान विसबा शेख एवं चित्रकला में प्रथम स्थान अश्विनी मसारा, निबंध में प्रथम स्थान प्रियांशु डाबर और रंगोली में प्रथम स्थान मोहिनी मौर्य ने प्राप्त किया । इन सभी को सहायक आयुक्त ने पुरस्कृत किया ।

शिक्षकों ने बाटें उपहार- बाल दिवस पर सांदीपनि विद्यालय के समस्त शिक्षक-शिक्षिकाओं ने स्वयं राशि एकत्रित कर लगभग 400 विद्यार्थियों को उपहार वितरित किए । कार्यक्रम का संचालन श्रीमती सोनी शर्मा ने किया तथा आभार प्रदर्शन राकेश मुकांती द्वारा किया गया ।

जनजातीय गौरव दिवस पर जिला स्तरीय कार्यक्रम का आयोजन आज

धार, 14 नवंबर 25 । धरती आवा भगवान बिरसा मुण्डा की 150वीं जयंती के समान एवं जनजातीय गौरव दिवस के अवसर पर जिला स्तरीय कार्यक्रम का आयोजन 15 नवंबर को लालबाग परिसर घोडा चौपाटी धार में प्रातः 11 बजे से आयोजित होगा । कार्यक्रम के मुख्य अतिथि मंत्री, नगरीय विकास, आवास संसदीय कार्य एवं जिले के प्रभारी मंत्री श्री कैलाश विजयवर्गीय शामिल होंगे । कार्यक्रम में विशेष अतिथि केन्द्रीय राज्य मंत्री महिला एवं बाल विकास विभाग भारत सरकार श्रीमती सावित्री ठाकुर, विशेष अतिथि विधायक धार श्रीमती नीना विक्रम वर्मा, विधायक धरमपूरी श्री कालुसिंह ठाकुर, श्री चंचल पाटीदार एवं श्री निलेश भारती की गरिमामयी उपस्थिति में लालबाग परिसर घोडा चौपाटी धार में प्रातः 11 बजे से किया जावेगा । आयोजित कार्यक्रम में प्रतियोगी परीक्षाओं में चयनित प्रतिभागियों को भी सम्मानित किया जावेगा । कार्यक्रम में जनप्रतिनिधि भी उपस्थित रहेंगे ।

अग्निवीर भर्ती रैली इन्दौर में 23 नवम्बर से 5 दिसम्बर तक

धार 13 नवंबर 25/ जिला रोजगार अधिकारी ने बताया कि सेना भर्ती कार्यालय महू म.प्र. द्वारा अग्निवीर भर्ती रैली 2025-26. देवी अहिल्या विश्वविद्यालय स्पोर्ट्स कॉम्प्लेक्स इन्दौर में 23 नवम्बर से 5 दिसम्बर 2025 तक की जायेगी । इसमें इन्दौर और उज्जैन संभाग के 15 जिलों (आगर मालवा, अलीराजपुर, बड़वानी, बुरहानपुर, देवास, धार, झाबुआ, इन्दौर, खंडवा खरगोन, मंदसौर, नीमच, रतलाम, शाजापुर, ओर उज्जैन) के उम्मीदवार, जिन्होंने अग्निवीर ऑनलाइन सामान्य परीक्षा उत्तीर्ण की है, वे इस भर्ती रैली में भाग ले सकते हैं । परीक्षा उत्तीर्ण हुये उम्मीदवारों को रैली प्रवेश पत्र इमेल एवं इंडियन आर्मी वेबसाइट www.joinindiaarmy.nic.in पर भेज दिए गए हैं । उम्मीदवार रैली के दिन रैली प्रवेश पत्र के साथ सभी मूल दस्तावेज और रंगीन फोटो के साथ रैली में भाग ले सकते हैं ।

अभ्यार्थी ध्यान रखे कि भर्ती प्रक्रिया पूरी तरह से पारदर्शी है, जिसमें बिबिलियों की कोई भूमिका नहीं है और चयन प्रक्रिया पूरी तरह से योग्यता पर आधारित है । उम्मीदवार को किसी भी व्यक्ति पर भरोसा नहीं करना चाहिए जो उन्हें सेना में भर्ती कराने के लिए वादा करता है । अभ्यार्थी प्रवेश पत्र में दिए गए निर्देशों को ध्यान से पढ़ें और उनका पालन करें । अधिक जानकारी के लिए, उम्मीदवार सेना भर्ती कार्यालय, महू से 7648815570 पर सम्पर्क कर सकते हैं ।

केरियर काउंसिलिंग का आयोजन 5 नवंबर को

धार 13 नवंबर 25/जिला रोजगार कार्यालय धार द्वारा 15 नवंबर को एक दिवसीय केरियर काउंसिलिंग का आयोजन अधीक्षक, शासकीय अनुसूचित जाति कन्या छात्रावास धार, शासकीय अनुसूचित जाति सिनीयर कन्या छात्रावास एवं अधीक्षक शासकीय सिनीयर उत्कृष्ट अनुसूचित जनजाति कन्या छात्रावास धार में किया जावेगा ।

नवभारत

बदनावर में 'नवभारत' अखबार की प्रति, समाचार व विज्ञापन के लिए संपर्क करें-
स्वदेश सिंह पंवार
मो.बा. 96306-42180

छात्राओं ने 'न्याय का रेशन तारा, यही संकल्प हमारा' की प्रस्तुति दी

धार . मध्यप्रदेश राज्य विधिक सेवा प्राधिकरण जबलपुर के निर्देशानुसार गुरुवार को विभिन्न स्कूल एवं संस्थाओं के समन्वय से शासकीय पी.जी. कॉलेज, धार के ऑडिटोरियम में विभिन्न सांस्कृतिक कार्यक्रम का आयोजन किया गया । कार्यक्रम की अध्यक्षता प्रधान जिला एवं सत्र न्यायाधीश/अध्यक्ष संजीव कुमार अग्रवाल जी ने की । विशेष अतिथि के रूप में कलेक्टर प्रियंक मिश्रा, पुलिस अधीक्षक 1 मयंक अवस्थी मौजूद रहे । विशेष अतिथियों के रूप में विशेष न्यायाधीश श्रीमती मेरी मारग्रेट फासिस डेविड, प्रधान न्यायाधीश, कुटुम्ब न्यायालय पावस श्रीवास्तव, जिला अभिभाषक संघ के अध्यक्ष हितेश ठाकुर, अतिरिक्त सत्र न्यायाधीश पारस कुमार जैन, संगीता पटेल, सविता ठाकुर, न्यायिक मैजिस्ट्रेट धर्म कुमार, जिला पंचायत सीईओ अभिषेक चौधरी, एवं प्राचार्य, पी.जी. कॉलेज एस.एस. बघेल द्वारा कार्यक्रम में सहभागिता की गई । जिला विधिक सेवा प्राधिकरण की ओर से



प्रतिनिधित्व एवं समन्वय सचिव प्रदीप सोनी द्वारा किया शासकीय उत्कृष्ट विद्यालय क्र. -1 के छात्रों द्वारा सरस्वती वंदना नृत्य के रूप में प्रस्तुत किया गया इसी क्रम में विभिन्न सांस्कृतिक एवं नाट्य कार्यक्रम आयोजित किये गये, जिनमें उत्कृष्ट विद्यालय क्र. -1 के छात्रों द्वारा नालसा थीम साना "न्याय सब के लिए" पर गुप डांस किया

गया । न्याय प्रणाली पर कविता व वक्तव्य प्रस्तुत किये गये । दिल्ली वर्ल्ड पब्लिक स्कूल के छात्रों द्वारा "अपने अधिकारों को जाने" विषय पर रोल प्ले किया गया, एकलव्य आदर्श आवासीय स्कूल के छात्रों द्वारा मौलिक अधिकारों का स्क्रिप्ट मंचन, केन्द्रीय विद्यालय द्वारा रोल प्ले "गुड टच एवं बेड टच" का मंचन किया गया । सेंट जार्ज इंग्लिश

मीडिएम स्कूल के छात्रों द्वारा नालसा थीम साना "न्याय का रेशन तारा, यही संकल्प हमारा" की प्रस्तुति की गई । साथ ही ऑपरेशन सिंदूर पर आधारित देशभक्ति डांस प्रस्तुत किया गया सांस्कृतिक कार्यक्रम के पश्चात प्रधान जिला न्यायाधीश श्री संजीव कुमार अग्रवाल द्वारा उद्बोधन में विधिक सेवा दिवस पर आयोजित

किये गये न्यायोत्सव सप्ताह 2025 के उद्देश्यों तथा आयोजित किये गये कार्यक्रमों की जानकारी दी गई । अध्यक्षीय उद्बोधन में प्रधान जिला न्यायाधीश द्वारा बच्चों द्वारा किये गये विशेष मंचन "अपने अधिकारों को जाने", मौलिक अधिकारों को प्रदर्शित करने वाली रिकट तथा गुड टच एवं बेड टच पर आधारित रोल प्ले का जिक्र करते हुए बच्चों को विधिक रूप से जागरूक रहने व जागरूकता इसी भांति प्रसारित करने का आह्वान किया गया थे विभिन्न कार्यक्रम मेडल वितरित किये गये । स्कूल तथा कॉलेज से पधारें प्राचार्य/डायरेक्टर/गण की स्मृति चिन्ह भेंट कर सम्मानित किया गया । प्रदीप सोनी सचिव जिला विधिक सेवा प्राधिकरण, धार द्वारा किया गया । कार्यक्रम का संपूर्ण समन्वयन श्री प्रदीप सोनी, न्यायाधीश व सचिव द्वारा किया गया । दिल्ली वर्ल्ड पब्लिक स्कूल की शिक्षिका श्रीमती संगीता सोनी द्वारा मंच संचालन किया गया ।

धार में 72वां अखिल भारतीय सहकारी सप्ताह धूमधाम से शुरू

धार. जिला सहकारी संघ धार एवं जिला सहकारी केंद्रीय बैंक धार के संयुक्त तत्वाधान में 72, वे अखिल भारतीय सहकारी सप्ताह का शुभारंभ किया गया कार्यक्रम के मुख्य अतिथि सहकारिता विभाग के सहायक आयुक्त सुश्री प्रत्याशा रघुवंशी विशेष अतिथि श्री के. एल.राठौर पूर्व प्राचार्य, सहकारी प्रशिक्षण केंद्र इंदौर, प्रशांत ठाकरे प्रदेश संपर्क प्रमुख सहकारी भारतीय धार, एवं श्री मोतीलाल पाटीदार महामंत्री सहकार भारतीय जिला धार रहे । कार्यक्रम का शुभारंभ ध्वजारोहण के साथ किया गया प्रारंभ में मां सरस्वती के चित्र पर माल्यार्पण एवं दीप प्रज्वलित कर किया गया तत्पश्चात अतिथियों का स्वागत जिला सहकारी संघ के मुख्य कार्यपालन अधिकारी शुभेंद्र सिंह पवार एवं विभिन्न सहकारी संस्थाओं से आए हुए अतिथियों द्वारा किया गया ।

प्रारंभ में जिला सहकारी संघ के मुख्यपालन अधिकारी श्री शुभेंद्र सिंह पवार द्वारा सहकारी सप्ताह का परिचय देते हुए जिला सहकारी संघ द्वारा किए जा रहे प्रशिक्षण कार्यक्रम की चर्चा की तत्पश्चात श्री



नबाई की योजनाओं पर चर्चा की

कार्यक्रम को मुख्य अतिथि सहकारिता विभाग की सहायक आयुक्त प्रत्याशा रघुवंशी द्वारा पैक्स के कंप्यूटराइजेशन पर प्रकाश डालते हुए बताया कि जिले के अंतर्गत 34 से अधिक प्राथमिक कृषि साख सहकारी संस्थाओं का कंप्यूटरीकरण किया जा चुका है एवं यह कार्य प्रगति पर है जो जल्द ही पूरा हो जाएगाकार्यक्रम की अध्यक्षता कर रही नबाई की सहायक महाप्रबंधक सुश्री सौदायिनी जी द्वारा नबाई की योजनाओं पर चर्चा करते हुए पैक्स की विषयवस्तु की स्थिति पर अपने विचार रखें कार्यक्रम के अंत में आभार प्रदर्शन जिला सहकारी केंद्रीय बैंक के स्थापना प्रमुख श्री उज्जवल वर्मा द्वारा किया गया कार्यक्रम का संचालन दीपक शुक्ला पूर्व शाखा प्रबंधक जिला सहकारी केंद्रीय बैंक धार ने किया । कार्यक्रम में जिला सहकारी संघ के प्रचार प्रसार अधिकारी श्री लक्ष्मीनारायण चावड़ा व जिला सहकारी केंद्रीय बैंक के कर्मचारी अधिकारी सहित जिले की विभिन्न सहकारी संस्थाओं के पदाधिकारी उपस्थित रहे ।

के, एल,राठौर पूर्व प्राचार्य सहकारी प्रशिक्षण केंद्र इंदौर द्वारा सरकारी सप्ताह में आज के विषय आत्मनिर्भर भारत के माध्यम के रूप में सहकारिता एवं परिचालन दक्षता जवाब देही और पारदर्शिता बढ़ाने के लिए डिजिटलीकरण को बढ़ावा देने के विषय पर विस्तृत से अपने विचार रखे साथ ही सहकारी आंदोलन के वर्तमान परिदृश्य को बताते हुए सहकारी आंदोलन की उपलब्धियां पर प्रकाश डाला । सहकारी भारती के प्रदेश संपर्क प्रमुख श्री प्रशांत ठाकरे द्वारा शहरी साख सहकारिता की योजनाओं पर चर्चा करते हुए सहकारी बैंकिंग के विषय में अपने विचार रखें ।



सरदारपुर में बाइक रैली निकाली

सरदारपुर । विधिक न्यायिक सेवा सप्ताह के अंतर्गत विधिक सेवा प्राधिकरण सरदारपुर के तत्वावधान में विधिक साक्षरता व जागरूकता के लिए सरदारपुर नगर में बाइक रैली आयोजित की गई । बाइक रैली में प्रथम जिला न्यायाधीश श्री हेमंत यादव तृतीय जिला न्यायाधीश श्री अब्दुल्लाह अहमद साहब एसडीओपी श्री विश्वजीत सिंह परिहार उपजेल अधीक्षक श्री संजय कुमार परमार सरदारपुर थाना टीआई रोहित

कच्छावा अभिभाषक संघ अध्यक्ष श्री कमल किशोर वैष्णव अभिभाषक बीजे उपाध्याय अंकित कच्छावा शबाना राठी खेमचंद टांक दिलीप वसुनिया हरिराम मुनिया सुमित चौहान गजराज भूरिया शेख अजहर न्यायालय नाजिर श्री जगदीश किरार पुलिस स्टाफ न्यायालय स्टाफ व नागरिक शरीक थे । बाइक रैली न्यायालय परिसर से शुरू होकर पूरे नगर में भ्रमण कर न्यायालय परिसर में समाप्त हुई ।

चयनित 4 स्थानों पर जनऔषधी केंद्र खोलने के निर्देश

धार, 14 नवंबर । जिला रेडक्रॉस सोसायटी की प्रबंध समिति की बैठक समिति के पदेन सभापति एवं अनुविभागीय अधिकारी (राजस्व) राहुल गुप्ता की अध्यक्षता में शुक्रवार को कार्यालय अनुविभागीय अधिकारी राजस्व धार में आयोजित की गई । बैठक के प्रारंभ में प्रबंध समिति के सदस्यों का परिचय प्राप्त कर पूर्व निर्धारित एजेंडा बिन्दु अनुसार बैठक की कार्यवाही प्रारंभ की गई । जिसमें चर्चा उपरांत सर्वानुमति से निर्णय लिये गये कि जिले में जन-औषधी केन्द्र खोलने के संबंध में मुख्यालय भोपाल द्वारा जिले के 11 विकासखण्डों में से चयनित 4 स्थानों पर प्रधानमंत्री जन-औषधी केन्द्र खोलने हेतु निर्देश दिये गये हैं । उक्त संबंध में बैठक में जिला रेडक्रॉस सोसायटी के पास उपलब्ध वर्तमान में संचालित जन-औषधी केन्द्र की आय भी अपेक्षाकृत कम है जिसे संचालन करने में दिकट आती है, इस बाबद उपस्थित सभी सदस्यों द्वारा चर्चा कर सहमति दी गई तथा भविष्य में जिला रेडक्रॉस सोसायटी में पर्याप्त वनराशि, कोष उपलब्ध होने पर शेष 4 जन-औषधी केन्द्र चयनित स्थलों पर प्रारंभ किये जाने हेतु सहमति प्रदान की गई ।



जिला रेडक्रॉस सोसायटी की प्रबंध समिति की बैठक

बैठक में वर्तमान में जिला रेडक्रॉस सोसायटी के पदेन कोषाध्यक्ष पद पर कार्यरत मुख्य चिकित्सा एवं स्वास्थ्य अधिकारी सेवानिवृत्त होने के कारण जिला रेडक्रॉस सोसायटी के पदेन कोषाध्यक्ष के रूप में दिनेश उर्देक, तहसीलदार को नियुक्त किये जाने पर सहमति सभी उपस्थित सदस्यों द्वारा दी गई । वर्तमान में जिला रेडक्रॉस सोसायटी के आह्वन एवं सवितरण अधिकार भी पदेन कोषाध्यक्ष का प्रभार अनुविभागीय अधिकारी (राजस्व) एवं सभापति जिला रेडक्रॉस सोसायटी श्री गुप्ता को दिये जाने पर सभी उपस्थित सदस्यों द्वारा सहमति दी गई । वर्तमान में सभी सदस्यों को अवगत कराया गया कि जिला रेडक्रॉस सोसायटी का वित्तीय कोष कम है जिससे ब?ने हेतु सभी सदस्यों के सहयोग आगामी दिनों में कोष को ब?ने की कार्ययोजना बनाकर क्रियान्वित की जावेगी । जिला बार अंतर्गत स्वास्थ्य विभाग द्वारा संचालित सिकल सेल एनिमिया अभियान के दौरान जिला रेडक्रॉस सोसायटी की भूमिका एवं सहभागिता संबंधी गतिविधियों को लेकर चर्चा की गई तथा भविष्य में इस हेतु होने वाली गतिविधियों में स्वास्थ्य विभाग से समन्वय किये जाने पर सहमति दी गई । अनुभाग धार क्षेत्रांतर्गत नशा मुक्ति केन्द्र प्रारंभ किये जाने हेतु आवश्यक स्थल चयन किये जाने हेतु जिला रेडक्रॉस सोसायटी के पदाधिकारी से चर्चा की गई एवं स्थल चयन उपरांत केन्द्र का संचालन किये जाने पर सहमति दी गई । जनजातीय कार्य विभाग अंतर्गत संचालित जुनियर रेडक्रॉस की गतिविधियां जिनका जिला रेडक्रॉस सोसायटी से वर्तमान में समन्वय न होने के कारण बास्तविक गतिविधियों का प्रदर्शन नहीं हो पा रहा है इस हेतु जनजातीय कार्य विभाग से समन्वय कर इसे स्थाई रूप से प्रभावी एवं क्रियान्वित किये जाने पर सभी सदस्यों द्वारा सहमति दी गई । जिला रेडक्रॉस कार्यालय वर्तमान में जीर्ण-शीर्ण होने की दशा में अनुपयोगी है जिस कारण अधिक समय से उपयोग नहीं किया जा पा रहा है परी दशा में उक्त भवन का जिर्णोद्धार लोक निर्माण विभाग के प्राकलन अनुसार जिला रेडक्रॉस सोसायटी के मद से किया जाना प्रस्तावित है, उक्त हेतु सभी उपस्थित सदस्यों द्वारा सहमति दी गई । बैठक में रमाकांत मुकुट, सचिव द्वारा समस्त उपस्थित सदस्यों का आभार प्रकट किया गया ।



शासकीय कस्तूरबा गांधी बालिका छात्रावास सरदारपुर में विधिक साक्षरता शिविर

सरदारपुर . शासकीय कस्तूरबा गांधी बालिका छात्रावास सरदारपुर में विधिक साक्षरता शिविर आयोजित किया गया । शिविर को प्रथम जिला जज श्री हेमंत यादव तृतीय जिला जज श्री अब्दुल्लाह अहमद अभिभाषक संघ अध्यक्ष श्री कमल किशोर वैष्णव ने संबोधित किया । छात्राओं को विधि से संबंधित जानकारी दी गई । श्री यादव ने छात्राओं को नियमित पढ़ाई कर लक्ष्य निर्धारित

करने को सलाह दी । श्री अहमद ने छात्राओं को भारतीय महिला क्रिकेट टीम द्वारा विश्व कप क्रिकेट प्रतियोगिता जीतने का उदाहरण देते हुए कहा कि छात्राएं अन्य स्पोर्ट्स गतिविधि में भाग लेकर अपना नाम रोशन कर सकती हैं कार्यक्रम का आयोजन छात्रावास अधीक्षक श्रीमती किरणबाला मीनारे ने किया । आभार हॉस्टल छात्रसंघ अध्यक्ष कुमारी मंजू ने माना ।



रक्षित निरीक्षक श्री पुरुषोत्तम विश्वनोई, यातायात थाना प्रभारी श्री प्रेमसिंह ठाकुर, सहित पुलिस विभाग की टीम, न्यायालयीन कर्मचारीगण की उपस्थिति में विधिक जागरूकता बाईक रैली का आयोजन किया गया । रैली का शुभारंभ अध्यक्ष श्री संजीव कुमार अग्रवाल, जिला अधीक्षक आर. आर. डांगी, एलएडीसी चीफ श्री सतीश ठाकुर, श्री आनंद तिवारी, उप पुलिस अधीक्षक,

रैली को रवाना किया गया । बाईक रैली जिला न्यायालय परिसर से प्रारंभ होकर विधिक जागरूकता रैली शहर में विधिक सेवा प्राधिकरण की योजनाओं के प्रचार-प्रसार, विधिक साक्षरता एवं जागरूकता का संदेश लेकर कलेक्टर कार्यालय, जिल्मूर्ती चैराहा, घोडाचैपाटी, मोहन टॉकीज चैराहा, पिंजरवाडी, आनंद

चैपाटी, पोपली बजार, हटवाडा चैराहा से होकर पुनः घोडा चैपाटी त्रिमूर्ती होते हुए जिला न्यायालय परिसर में आकर समाप्त हुई । विधिक जागरूकता रैली में लगभग 150 बाईकर्स ने फ्लेक्स, तख्ती, स्टीकर आदि के माध्यम से शहर क्षेत्र में बाईक चलाकर विधिक जागरूकता सप्ताह के समापन पर विधिक जागरूकता का संदेश दिया ।